

(ಶ್ರೀ ವೈ. ವೀರಪ್ಪ)

ಮುಂದೆ ವ್ಯವಸಾಯ ಕಾಲೇಜಿನಲ್ಲಿ ರೈತನ ಮಕ್ಕಳಿಗೇ ಅದಷ್ಟು ಮಟ್ಟಿಗೆ ನೀಡಿಕೊಡಬೇಕು. ಇನ್ನೂ ಅನೇಕ ವಿಚಾರಗಳಿವೆ. ಆದರೆ ಕಾಲಾವಕಾಶವು ಈಗ ಇಲ್ಲ, ಇಷ್ಟಕ್ಕೆ ಮುಗಿಸುತ್ತೇನೆ.

ಶ್ರೀ ಡಿ. ಮೂಕಪ್ಪ (ಸಾಗರ).—ಮಾನ್ಯ ಅಧ್ಯಕ್ಷರೇ, ಸರ್ಕಾರದವರು ಈಗ ನಮ್ಮ ಮುಂದಿಟ್ಟಿರುವ ಈ ಮೂರು ದಿವ್ಯಾಂಡ್‌ಗಳನ್ನು ಪುಷ್ಟೀಕರಿಸುತ್ತಾ ವ್ಯವಸಾಯದ ವಿಚಾರದಲ್ಲಿ ಒಂದೆರಡು ಸಲಹೆಗಳನ್ನು ತಮ್ಮ ಮುಂದೆ ಡಬ್ಬಿಕೆಂದು ನಾನು ನಿಂತಿದ್ದೇನೆ. ವ್ಯವಸಾಯವೆಂಬುದು ಇಡೀ ದೇಶದಲ್ಲಿ ಈಗಿನ ಅತಿ ಮುಖ್ಯ ಪ್ರಶ್ನೆಯಾಗಿದೆ. ವ್ಯವಸಾಯವನ್ನು ಉತ್ತಮ ಪಡಿಸಬೇಕೆಂದು ಹೇಳಿ ಸರ್ಕಾರದವರು ಕೆಗೆದಿರತಕ್ಕ ಈ ಇಲಾಖೆಯಿಂದ ವ್ಯವಸಾಯ ಒಂದು ಕ್ರಮದಲ್ಲಿ ನಡೆಯಬೇಕೆಂದಿರುವಲ್ಲಿ, ಅದೀಗ ಯಾವ ರೀತಿ ನಡೆಯುತ್ತಿದೆವೆಂಬುದರ ಬಗ್ಗೆ ಕೆಲವು ಅಂಕಿ ಅಂಶಗಳನ್ನು ತಮ್ಮ ಮುಂದಿಡ ಬಯಸುತ್ತೇನೆ.

ವ್ಯವಸಾಯದ ಇಲಾಖೆಯವರು ಸ್ಪರ್ಧೆಗಳನ್ನು ಏರ್ಪಡಿಸುತ್ತಿದ್ದಾರೆ. ಈ ಸ್ಪರ್ಧೆಯ ಮೊಬಲಗು ನಿಜವಾಗಿಯೂ ವ್ಯವಸಾಯ ಮಾಡತಕ್ಕ ನಿಜವಾದ ರೈತನಿಗೆ ದೊರಕಿದೆಯೇ ಎಂದು ಕೇಳುತ್ತೇನೆ. ಸ್ಪರ್ಧೆಯ ಮೊಬಲಗನ್ನು ಪಡೆಯತಕ್ಕ ಮನುಷ್ಯ ವಾಸ್ತವವಾಗಿ ಒಬ್ಬ ದೊಡ್ಡ ಜಮೀನ್ದಾರ, ಒಬ್ಬ ಬಂಡವಾಳಶಾಹಿ, ಹೆಚ್ಚಿಗೆ ಉತ್ತಮ ಏರ್ಪಡತಕ್ಕವನು, ಹೆಚ್ಚಿಗೆ ಖರ್ಚು ಮಾಡಿ, ಸ್ಪರ್ಧೆಯಲ್ಲಿ ಹೆಚ್ಚಿಗೆ ಅನುಕೂಲವನ್ನು ಪಡೆಯುತ್ತಿದ್ದಾನೆ, ಅಷ್ಟೇ. ಆದ್ದರಿಂದ ಇಂಥ ಸ್ಪರ್ಧೆಗಳ ಫಲ ನಿಜವಾದ ಸಾಗುವಳಿ ರೈತರಿಗೆ ಸಿಕ್ಕಬೇಕಾದರೆ, ಕೇವಲ ರೈತರಾಗಿ ಗೇಣಿ ಜಮೀನನ್ನು ಸಾಗುವಳಿ ಮಾಡತಕ್ಕ ರೈತರು ದೇಶದಲ್ಲಿ ಒಪ್ಪುಜನರಿದ್ದಾರೆಂಬುದನ್ನು ಮೊದಲು ತಿಳಿದುಕೊಳ್ಳಬೇಕಾಗಿದೆ. ಅವರು ಹೆಚ್ಚು ಖರ್ಚುಮಾಡಿ ವ್ಯವಸಾಯ ಸ್ಪರ್ಧೆಯಲ್ಲಿ ಭಾಗವಹಿಸುವುದಕ್ಕೆ ಏನು ಅನಾನುಕೂಲಗಳಿವೆಯೆಂಬುದನ್ನೂ ಸರ್ಕಾರದವರು ಪರಿಶೀಲಿಸಬೇಕು ಏಕೆಂದರೆ ದೇಶದಲ್ಲಿ ಬೆನ್ನು ಮೂಳೆಯಂತಿರುವವನು, ದೇಶಕ್ಕೆ ಅಧಾರಭೂತನಾಗಿರುವವನು, ದೇಶದ ಜನರಿಗೆ ಬೇಕಾದ ಆಹಾರವನ್ನು ಸೃಷ್ಟಿ ಮಾಡತಕ್ಕವನು ರೈತ. ಅವನ ಸ್ಥಿತಿ ಇಷ್ಟೊಂದು ಎಷ್ಟು ಚಿಂತಾಜನಕವಾಗಿದೆ! ಅವನಿಗೆ ಉತ್ತೇಜನ ಕೊಡುವಂತೆ ಮಾಡಿದ ಹೊರತು ದೇಶ ಮುಂದುವರಿಯಲಾರದು. ಇಂದು ದೇಶದಲ್ಲರತಕ್ಕ ಎಲ್ಲಾ ಉದ್ಯಮಗಳಂತಲ್ಲದೆ, ರೈತ ಮುಖ್ಯವಾಗಿ ಅವಲಂಬಿಸಿಕೊಂಡಿರುವುದು ಪ್ರಕೃತಿಯನ್ನು. ಪ್ರಕೃತಿಯ ಅನೇಕ ಪ್ರಕೋಪಗಳನ್ನು ಸಹಿಸಿಕೊಂಡು ಅತಿ ಆಹಾರವನ್ನು ಸೃಷ್ಟಿ ಮಾಡಬೇಕಾದರೆ ಅವನಷ್ಟು ಕಷ್ಟಪಡಬೇಕು, ಅವನಿಗಿರತಕ್ಕ ಎಡರು ತೊಡರುಗಳೇನು, ಅವುಗಳನ್ನು ಹೆಗೆಸುವುದಕ್ಕೆ ಮುಖ್ಯವಾಗಿ ಏನೇನು ಮಾಡಬೇಕೆಂಬುದನ್ನು ವ್ಯವಸಾಯದ ಇಲಾಖೆಯವರು ಪರಿಶೋಧನೆ ಮಾಡಬೇಕು. ಈಗ ವ್ಯವಸಾಯದ ಇಲಾಖೆಯವರು ನಡೆಸುತ್ತಿರತಕ್ಕ ಪರಿಶೋಧನೆ ಏನೂ ಸಾಲದು. ರೈತನಿಗಿರತಕ್ಕ ನ್ಯೂನತೆಗಳು ಕಷ್ಟಗಳನ್ನು ಬಿಡಲು ಗೊತ್ತಿರ ಸರಬರಾಯಿ ಮಾಡಿದ್ದರಿಂದಾಗಲಿ, ಒಳ್ಳೆಯ ಬೀಜವನ್ನು ಒದಗಿಸಿದ್ದರಿಂದಲಾಗಲಿ, ವ್ಯವಸಾಯವನ್ನು ಇಂಥ ರೀತಿಯಲ್ಲಿ ನಡೆಸಬೇಕೆಂದು ಹೇಳಿ ಕೊಡುತ್ತದೆಯೆಂದಾಗಲಿ ನಿವಾರಣೆ ಮಾಡಿದಂತಾಗಲಿಲ್ಲ. ಇದರ ಜೊತೆಗೆ ಇನ್ನೂ ಅನೇಕ ತಾಪತ್ರಯಗಳಿವೆ. ಮುಖ್ಯವಾಗಿ ಹೇಳುವುದಾದರೆ, ಮಧ್ಯಸ್ಥಗಾರರಿಂದ ಅವನಿಗೆ ಉಂಟಾಗಿರತಕ್ಕ

ತೊಂದರೆ, ಅವರ ಕಿರುಕುಳಗಳಿಂದ ರೈತ ಉದ್ವಾರನಾಗುವುದಿಲ್ಲ.

ಈಗ ದೇಶದಲ್ಲಿ ರೈತನೆಂದರೆ ನಾನಾ ಬಗೆಯವರಿದ್ದಾರೆ. ಮೂಲ ರೈತನಾಗಿ ತಾನೇ ವ್ಯವಸಾಯ ನಡೆಸುತ್ತಾ ಕಂದಾಯ ಕೊಟ್ಟುಕೊಂಡಿರುವವನು ಒಂದು ರೀತಿಯ ರೈತ. ತಾನು ಬೇಸಾಯಮಾಡದೆ ಕೇವಲ ಕಂದಾಯ ಕೊಟ್ಟುಕೊಂಡು ಮತ್ತು ಕೆಲಸಗಾರರನ್ನಿಟ್ಟುಕೊಂಡು ಸಾಗುವಳಿ ನಡೆಸುವವನು ಇನ್ನೊಂದು ಬಗೆಯವನು. ಮೂರನೆಯವನೆಂದರೆ ತನಗೇ ಜಮೀನಿದ್ದರೆ ಸರ್ಕಾರಕ್ಕೆ ಕಂದಾಯವನ್ನು ಸಹ ಕೊಡಬೇಕಾಗಿಲ್ಲದೆ ಇತರರ ಜಮೀನನ್ನು ಸಾಗುವಳಿಮಾಡಿಕೊಂಡಿರತಕ್ಕವನು. ಮುಖ್ಯವಾಗಿ ಇಂಥವರುಗಳ ಸ್ಥಿತಿಯನ್ನು ನುಥಾರಿಸಿದ ಹೊರತು ದೇಶ ಉದ್ವಾರವಾಗುವುದಿಲ್ಲ. ಅವರುಗಳನ್ನೇ ರೈತನೆಂದು ಪರಿಗಣಿಸಿಯೇ ಇಲ್ಲ. ಆದ್ದರಿಂದ ನಾನು ಹೇಳುವುದಿಷ್ಟು. ಮೊದಲು ಈ ಬಗೆಯ ರೈತರ ಸಮಸ್ಯೆಯನ್ನು ಪರಿಹರಿಸಬೇಕು. ಆ ಮೇಲೆ ವ್ಯವಸಾಯದ ಇಲಾಖೆಯವರು ಪ್ರತಿಯೊಂದು ದಿಸ್ತ್ರಿಕ್ಟಿನಲ್ಲಿಯೂ ಒಂದೊಂದು ವ್ಯವಸಾಯದ ಫಾರಮ್‌ನ್ನು ತೆರೆಯಬೇಕು. ಇದರ ಮುಖೇನು ಹಳ್ಳಿಯ ರೈತರಿಗೆ ಉತ್ತಮ ವ್ಯವಸಾಯ ಕ್ರಮವನ್ನು ತಿಳಿಯಪಡಿಸಬೇಕು; ಮತ್ತು ಪ್ರತಿಯೊಂದು ತಾಲ್ಲೂಕಿನಲ್ಲಿಯೂ ಒಂದು ರೈತ ಸಂಘವನ್ನು ಏರ್ಪಡಿಸಬೇಕು.

Mr. SPEAKER.—Sri Chennigaramiah will now reply.

(Some Members rose.)

Mr. SPEAKER.—I have already called upon the Hon'ble Minister to reply.

Sri B. R. SUNTHANKAR.—As a protest, we are going to stage a walk out.

(Sri Sunthankar followed by some Marathi Members withdrew from the House.)

ಶ್ರೀ ಆರ್. ಚೆನ್ನಿಗರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಇದುವರೆಗೂ ಮಾನ್ಯ ಸದಸ್ಯರುಗಳು ನನಗೆ ಸಂಬಂಧಪಟ್ಟ ಇಲಾಖೆಯ ಮೇಲೆ ಭಾಷಣಗಳನ್ನು ಮಾಡುತ್ತಾ ಅನೇಕ ಉಪಯುಕ್ತ ಸಲಹೆಗಳನ್ನು ಕೊಟ್ಟಿದ್ದಾರೆ. ರೂರಲ್ ಡೆವಲಪ್‌ಮೆಂಟ್ ವಿಚಾರದಲ್ಲಿ ಭಾಷಣಮಾಡುತ್ತಾ ಕೆಲವು ಅಂಶಗಳನ್ನು ಸಭೆಯ ಗಮನಕ್ಕೆ ತಂದಿದ್ದಾರೆ. ಮುಖ್ಯವಾಗಿ ಎಲ್ಲರೂ ಒಂದೆಡೆಯನ್ನು ಒತ್ತಾಯಮಾಡಿ ಹೇಳುತ್ತಾ ಬಂದಿದ್ದಾರೆ. ಅದೇನೆಂದರೆ, ರೂರಲ್ ಡೆವಲಪ್‌ಮೆಂಟ್ ಈ ವರ್ಷದ ಬಡ್ಡಿಯಲ್ಲಿ ಒದಗಿಸಿರತಕ್ಕ ಹಣ ಬಹಳ ಕಡಮೆ; ಇದು ಸಾಕಾಗುವುದಿಲ್ಲ ಎನ್ನುವುದು ಅವರ ಅಭಿಪ್ರಾಯ. ಹಾಗೆಯೇ ಫೆಡರಲ್ ಕ್ಯಾಪ್ಸ್‌ನವರಿಗೆ ಕೊಟ್ಟಿರತಕ್ಕದೂ ಕಡಮೆ, ಅದನ್ನು ಜಾಸ್ತಿಮಾಡಬೇಕೆಂದೂ ಹೇಳಿದ್ದಾರೆ. ಈ ವಿಷಯದಲ್ಲಿ ಅವರಿಗೂ ಸರ್ಕಾರಕ್ಕೂ ಏನೂ ಭಿನ್ನಾಭಿಪ್ರಾಯವೇ ಇಲ್ಲ. ಅವರು ಹೇಳಿದ ಪ್ರತಿಯೊಂದು ಅಂಶವನ್ನು ನಾನು ಒಪ್ಪುತ್ತೇನೆ.

ಆದರೆ, ಇದೇ ರೀತಿ ಪ್ರತಿಯೊಂದು ದಿವ್ಯಾಂಡ್‌ ಬಂದಾಗಲೂ ಸದಸ್ಯರು ಮಾಡಿದ ಭಾಷಣಗಳನ್ನು